

सार्वजनिक सुनुवाइ कार्यक्रम प्रतिवेदन

२०८०

लेटाङ नगरपालिकाको आर्थिक वर्ष २०८०/०८१ को
सेवा प्रवाहसम्बन्धी सार्वजनिक सुनुवाइ कार्यक्रम

लेटाङ नगरपालिका
नगर कार्यपालिकाको कार्यालय
लेटाङ, मोरङ

कार्यक्रमको परिचय: सार्वजनिक निकायले दिने सेवाको बारेमा नागरिकबाट मूल्याङ्कन गराउने तथा सेवा प्रवाहमा थप सुधार ल्याउनको लागि सार्वजनिक सुनुवाई कार्यक्रम संचालन गरिन्छ। नागरिकलाई सार्वजनिक निकायले गरेका गतिविधिहरूको बारेमा सूचना माग्ने, पाउने र अवलोकन गर्ने अधिकार सूचनाको हक सम्बन्धि ऐन-२०६४ र नियमावली-२०६४ ले गरेको छ। सुशासन (संचालन तथा व्यवस्थापक) सम्बन्धि ऐन - २०६४ तथा नियमावली-२०६५ ले पनि हरेक सार्वजनिक निकायले आफूले संचालन गरेका हरेक गतिविधिहरूको बारेमा नागरिकहरूलाई सू-सूचित गराउन सार्वजनिक सुनुवाई गर्नुपर्ने बाध्यकारी व्यवस्था गरेको छ। स्थानीय सरकार संचालन ऐन-२०७४ मा पनि सार्वजनिक सुनुवाई तथा सार्वजनिक परीक्षण गर्ने व्यवस्था रहेको छ। आफूले प्रवाह गरेको सेवा तथा विकास निर्माणको कार्यहरू सार्वजनिक गर्दै सुधारात्मक पक्षहरूको विषयमा छलफल गर्ने, सेवाग्राही प्रति सेवाप्रदायकलाई जवाफदेहि बनाउने र सेवाग्राहीहरूको गुनासो तथा जिज्ञासाहरूको बारेमा हाकाहाकी प्रश्नोत्तर गराउने उद्देश्यले लेटाङ नगरपालिकामा सार्वजनिक सुनुवाई संचालन गरिएको थियो। कोशी प्रदेश मोरङ जिल्ला, लेटाङ नगरपालिका नगरमा आर्थिक वर्ष २०८०/०८१ को सार्वजनिक सुनुवाई कार्यक्रम २०८० फागुन २४ गते वडा नम्बर ९ स्थित जाँते खानेपानी तथा उपभोक्ता समितिको प्राङ्गणमा सञ्चालन गरिएको थियो।

कार्यक्रमको उद्देश्य यस कार्यक्रमको उद्देश्य लेटाङ नगरपालिकाको आ.व.२०८०/०८१ को हाल सम्म भएको प्रगति, तथा खर्च सार्वजनिकीकरण गर्दै जनताको चासो, जिज्ञासा, गुनासोको सम्बोधन तथा प्राप्त सुझावहरू ग्रहण गर्नु हो। कार्यक्रमका थप उद्देश्य तपसिल अनुसार छ।

- ❖ कार्यालयबाट संचालित विकास कार्यक्रम उपलब्ध सेवा, वस्तु र सुविधा बारे सार्वजनिक गर्नु।
- ❖ सेवा प्रदायक र नागरिक बिच प्रत्यक्ष आफना कुराहरू राखी विकास निर्माण, सेवा प्रवाहलाई प्रभावकारी बनाउन र यस कार्यमा नागरिकको सहकार्य र साभेदारीको वातावरण बनाउने।
- ❖ सुशासन ऐन तथा नियमावलीमा व्यवस्था भए बमोजिम सूचनाको हकको प्रत्याभूति गराउने।
- ❖ स्थानीय तहका जननिर्वाचित प्रतिनिधि तथा विषयगत शाखा प्रमुखहरूलाई नागरिकहरू प्रति जवाफदेहि बनाउने।
- ❖ सार्वजनिक सेवा तथा विकास निर्माणका कार्यहरूमा नागरिकहरूको सहभागीता बृद्धि गर्ने।

कार्यक्रमको संक्षिप्त जानकारी:

सुनुवाई संयोजन गर्ने संस्था: सुकुना मिडिया एण्ड सर्भिस प्रा.लि.

कार्यक्रम सहजकर्ता : रेवतीरमण निरौला

जवाफदेही वक्ताहरू

क. लेटाड नगरपालिकाका नगर प्रमुख श्री भुपेन्द्रकुमार लावती

ख. लेटाड नगरपालिकाका नगर उप-प्रमुख श्री कृष्णकुमारी पोखेल निरौला

ग. लेटाड नगरपालिकाका प्रमुख प्रशासकीय अधिकृत श्री नारायण न्यौपाने

थप जवाफदेहीका रूपमा सम्बन्धित शाखाका प्रमुखहरू तथा वडा अध्यक्षहरू समेत रहनुभएको थियो ।

नागरिक प्रतिवेदन र बहिर्गमन अभिमत संकलन तथा प्रतिवेदन तयारी: सार्वजनिक सुनुवाई संचालनको क्रममा नागरिकहरूबाट अभिमत लिन नागरिक प्रतिवेदन र बहिर्गमन अभिमत पत्र अनिवार्य संचालन गर्नुपर्ने व्यवस्था रहेको छ । स्थानीय निकाय सार्वजनिक सुनुवाई कार्यविधिको अनुसूचि २ र ३ को ढाँचा अनुसार क्रमश नागरिक प्रतिवेदन भाग १, नागरिक प्रतिवेदन भाग २ र नागरिक अभिमत सहजकर्ता संस्था स्वयमले संकलन गरि प्रतिवेदन तयार गरेको हो ।

सार्वजनिक सुनुवाईको प्रचार प्रसार: नगरपालिकाद्वारा सार्वजनिक सुनुवाई कार्यक्रमलाई प्रभावकारी बनाउदै नागरिकहरूको सहभागीता अभिवृद्धिको लागि सूचनाको ठूलो महत्व हुने भएकाले कार्यक्रम सम्बन्धमा स्थानीय सञ्चार माध्यम, नगरपालिकाको वेबसाइट र फेसबुक पेजबाट सूचना प्रवाह गरिएको थियो । कार्यक्रममा नगरपालिकाका जनप्रतिनिधिहरू, विभिन्न संघसंस्थाका प्रतिनिधिहरू, पत्रकार लगायतको उपस्थिति सुनिश्चितताको लागि विभिन्न माध्यमबाट खबर गर्ने कार्य गरिएको थियो ।

कार्यान्वयन चरण

लेटाड नगरपालिकाको आयोजनामा भएको सार्वजनिक सुनुवाई कार्यक्रम सहभागीहरूको सहभागिता संगै कार्यक्रम निर्धारित समय भन्दा केही समय ढीला गरी शुरू गरिएको थियो । नगरप्रमुख भुपेन्द्र कुमार लावतीको अध्यक्षतामा भएको कार्यक्रममा उपप्रमुख कृष्णकुमारी पोखेल निरौला, प्रमुख प्रशासकीय अधिकृत नारायण न्यौपाने, वडा अध्यक्षहरू, विभिन्न शाखाका शाखा प्रमुख, प्रहरी, पत्रकारलाई आशन ग्रहण गराइएको थियो । सन्चारकर्मी रेवतीरमण निरौलाले सञ्चालन गर्नु भएको कार्यक्रममा आशन ग्रहण पश्चात राष्ट्रिय गित र मौन धारण गराइएको थियो । नगर प्रमुख भुपेन्द्र कुमार लावतीले कार्यक्रमको औपचारिक सुभारम्भ भएको घोषणा गरेपश्चात सहजकर्ताले सार्वजनिक सुनुवाई आचार संहिता वाचन गर्नुभएको थियो । त्यपछि नागरिकले प्रश्नावली फारममा भरेका उत्तरलाई प्रोजेक्टरबाट देखाइएको थियो । यस्तै नागरिकले पठाएका सुझाव र प्रश्न सहजकर्ताले प्रस्तुत गर्नुभएको थियो ।

नागरिकले पठाएका सुझाव तथा प्रश्नहरु :

राम्रा लागेका कुराहरु :

१. लेटाड २ मा सडकहरु कालोपत्रे भएका छन् ।
२. २ नम्बर वडा कार्यालय बनेको छ, सेवा राम्रो छ ।
३. नगर अस्पतालमा सुधार भएको छ । समयमा ९९ नम्बर दिन्छु ।
४. मेयर उपमेयरको बोलिवचन राम्रो छ ।
५. खोल अनुगमन भइरहेको छ उत्खनन् पहिले भन्दा नियन्त्रण भएको छ ।
६. योजनाको निर्माण कार्य समयमै हुन थालेको छ ।
७. प्राविधिक कर्मचारीको व्यवहारमा सुधार भएको छ ।
८. तालिम कार्यक्रम बारे जानकारी पाइएको छ ।
९. पशुअस्पतालको सेवा ठिकै छ ।
१०. वाखा हटिया व्यवस्थित भएको छ ।
११. वडाबाटै भत्ता पाइएको छ ।
१२. नगरपालिकामा सजिलौ छिटै काम हुन थालेको छ ।
१३. बजार क्षेत्रको ट्राफिक व्यवस्थापनको काम सुरु भएको छ ।
१४. कालेबुदुली सडक निर्माण सुरु भएको छ ।
१५. नगर प्रमुखको कोठा व्यवस्थित भएको छ ।
१६. लेटाड बजारको हाट बजार व्यवस्थित भएको छ ।
१७. नगरपालिकामा हेल्प डेस्क राखिएको छ ।
१८. राजश्व शाखा पहिलेको ठाउँबाट सारेर देखिने ठाउँमा राखिएको छ ।
१९. शव वाहनको सुविधा राम्रो छ ।
२०. ठूला ठूला बाटोहरु बनिएका छन् ।
२१. गुवाबारी भूवाखोला सडक राम्रो बनेछ ।
२२. नगरमा हाल सुशासन महसुस भएको छ ।
२३. वडा ५ मा १० शैय्याको अर्को अस्पताल बन्दैछ ।
२४. विद्यालयमा राम्रो सुधार भएको छ ।
२५. खोलाहरुमा पक्की पुल निर्माण भएका छन् ।
२६. राजारानी जाने बाटो बन्दैछ । राजारानी पोखरी सौन्दर्यकरण भएको छ ।
२७. चिउरी संरक्षणका लागि विरुवा रोप्ने काम भएको छ ।
२८. वार्षिक बजेट तथा कार्यक्रम समयमा नै पुस्तकको रुपमा सार्वजनिक हुन्छ ।
२९. ५ वर्षे रणनीतिक योजना निर्माण भएको छ ।
३०. डेंगुको समयमा अस्पताल २४ घण्टा सञ्चालन भएको थियो ।
३१. खोलाको सामाग्री ३ सय मिटर भित्र स्टक गर्न नदिने भनिएको राम्रो छ । सडैका लागि कार्यान्वयन होस्
३२. सामुदायीक वनहरुबाट चुहावट भइरहेको कर संकलनमा कडाइ गरेकाले राजश्वमा वृद्धि भएको छ ।

सुधार गर्नुपर्ने कुराहरु तथा केही प्रश्नहरु :

१. अस्पतालमा आकस्मिक सेवा थप गर्नुपर्ने ।
२. खोला तटबन्ध निर्माण गरि पैनी तथा नहर व्यवस्थित गर्नुपर्ने ।
३. हाटबजार लाग्ने ठाउँमा धेरै धूलो हुन्छ नियन्त्रण गर्नुपर्ने ।
४. सडकका बीचमा निर्माण गरिएका शालिकका कारण दुर्घटनाको जोखिम बढेको छ, यसलाई हटाउन नगरपालिकाले के सोचेको छ ?
५. बजेटका योजनाको काम तोकिएको समयमा भएको छैन ।
६. लेटाड ९ को गौशालालाई नगरपालिकाले किन वेवास्ता गरेको हो ?
७. लेटाड ९ को शिक्षा ज्योति विद्यालय लथालिङ भएको छ ।
८. गरिवलाई धनी बनाउने कार्यक्रम ल्याउनुपर्ने । यसका लागि नगरपालिको कस्ता कार्यक्रम ल्याएको छ
९. नगर अस्पतालमा कर्मचारी थप गरि २४ घण्टा सञ्चालन गर्नुपर्ने ।
१०. फोहोरमैला नियमित उठाइदैन ।
११. चिसाड पुल पारिदेखि किर्तिमान जाने सडक अफ्ठेरो छ कहिले बन्छ ?
१२. रोजगारमुखि तालिम प्रदान गर्नुपर्ने ।
१३. खेलकुद र शिक्षा क्षेत्रमा सुधार ल्याउनुपर्ने ।
१४. जिल्ला स्तरीय राष्ट्रपति खेलकुदमा अन्तिम स्थान प्राप्त गर्नुको कारण के होला ?
१५. भूवर्गिकरणको बारेमा सबै जनताको कुरा सुनेर सुनुवाइ गर्नुपर्छ । नगरपालिकाले एकलौटी गर्नुभएन ।
१६. लेटाड बजार शिरानदेखि घिमिरे चौकसम्मको सडक कालोपत्रे बनाउनु पर्ने ।
१७. टुक्रे वन व्यवस्थापन हुन सकेन, कहिलेसम्म हुन्छ ?
१८. खेलकुद सामाग्री विद्यालयमा पर्याप्त हुनुपर्ने विद्यालयमा घेरावारा हुनुपर्ने ।
१९. शिक्षकको लापरवाहीले विद्यार्थी विग्रिए नियमित अनुगमन हुनुपर्ने ।
२०. भाउन्ने किर्तिमान सडक कालोपत्रे गर्नुपर्ने ।
२१. अस्पतालमा ल्यावको रिपोर्ट छिटो दिनुपर्ने । कर्मचारीको स्वभाव सुधार गर्नुपर्ने, कर्मचारी थप गर्नुपर्ने
२२. लेटाड ७ सिमानामा सार्वजनिक शौचालय बनाउनु पर्ने ।
२३. किराँत धर्मको माडहिमहरुलाई बजेट व्यवस्थापन गर्नुपर्ने ।
२४. नगरपालिकाले कृषि उपजको थोक मूल्य तोक्नु पर्ने ।
२५. सिमानामा स्वास्थ्यचौकी र वडाको शाखा कार्यालय आवश्यक छ ।
२६. नगरपालिकाले सहकारीका क्षेत्रमा कस्ता कार्यक्रम ल्याएको छ ?
२७. कतिपय सहकारीमा समस्या हुँदा शेयर सदस्यहरु जोखिममा छन्, यसको समाधान गर्न नगरपालिकाले कस्तो काम गर्दैछ ?
२८. युवायुवातीहरु लागुऔषधमा धेरै लाग्ने गरेको पाइएको छ, रोकथामका लागि नगरपालिकाले के गर्दैछ । विद्यालयमा समेत रोकथामका कार्यक्रम राख्न जरुरी छ ।
२९. मल, विउ समयमा उपलब्ध गराउनु पर्ने, कृषि तालिम बारे कृषकले नै थाहा पाउँदैनन् ।
३०. विद्यालयहरुमा साना बालबालिकाहरुलाई खेल तथा मनोरञ्जनको पर्याप्त व्यवस्था हुनुपर्ने ।

३१. कृषिको अनुदानमा मल मात्र दिनुपर्यो, विउ र औजारको अनुदान रोक्नुपर्यो ।
३२. नगरले दिएको विउको उत्पादन राम्रो भएन ।
३३. चिसाङ खोलाको तटबन्धमा ढुंगा, जाली भन्दा पनि कंक्रीटको पर्खाल लगाउनु पर्यो ।
३४. खोला गहिरो भइसक्यो कहिलेसम्म खन्ने ? उत्खननले गर्दा पैनीमा पानी उठाउन समस्या भयो ।
३५. पर्यटन विकासका लागि नयाँ नेतृत्व आएपछि के के काम भए ?
३६. नगर अस्पतालमा भएको एक्सरे मेसिन सुचारु गर्नुपर्यो ।
३७. कृषिमा उन्नत जातको विउ र मल सहज हुनुपर्यो ।
३८. पुराना कूलो पैनीलाई व्यवस्थित गर्न पर्याप्त बजेट छुट्याउनु पर्यो ।
३९. लालपूर्जा कहिले पाइने हो, आश गर्दा गर्दै सास जाने बेला भयो, कि आश नदेखाउनु, कि दिइहाल्नु ।
४०. श्री मावि लेटाङ ९ मा शैक्षिक गुणस्तर सुधार गर्नुपर्यो ।
४१. लेटाङ ९ देवकोटा चौकको पुस्तकालय भवन जीर्ण भयो, नयाँ बनाउनु पर्यो ।
४२. लेटाङ ९ मा वडाले महिलाका लागि छुट्याएको बजेट किन घटाएको हो ?
४३. नगरपालिकामा संस्था दर्ता गर्न जाँदा धेरै अल्झाउने गरिन्छ । वडा नम्बर ९ बाट महिलाको संस्था दर्ता गर्न गएको महिनौ भइसक्यो, तर काम भएको छैन । कहिले के, कहिले के भनेर अल्मल्याउने गरिन्छ ।
४४. लेटाङ वारांगी सडक कहिले कालोपत्रे हुन्छ ?
४५. वारांगीमा रहेको वाराजी मन्दिरको प्रचार गरि विकास गर्नुपर्यो ।
४६. जाँते बजारको बेहाल छ, नगरपालिकाले किन नहेरेको, यसको व्यवस्थापनका लागि नगरपालिकाले कस्तो योजना बनाएको छ ?
४७. जाँते बजारदेखि ज्यामिरे जाने सडक किन नबनेको ? कहिले बन्छ ?
४८. लेटाङ ५ मा बन्दै गरेको अस्पताल कहिले पुरा हुन्छ ?
४९. नगरभित्रका प्रकृतिक श्रोत खोला नगरपालिका आफैले उत्खनन् गर्न सके राम्रो हुने थियो ।
५०. कृषि उत्पादन विक्रीको ग्यारेन्टी नगरले लिनुपर्यो ।
५१. पुशपालन तालिम सम्बन्धित किसानलाई दिनुपर्यो ।
५२. कृषि शाखामा विशादी लिन जाँदा सजिलै दिदैनन्, के के भनेर टार्छन्, प्राय भेटिदैनन् पनि ।
५३. सहूलियत मूल्यको कृषि मल, विउ तथा पशुको औषधि पसल नगरपालिकाले सञ्चालन गर्नुपर्यो ।
५४. नगर अस्पतालमा एक्सरे सुविधा राख्नुपर्यो ।
५५. स्थानीयलाई निर्माण कार्य गर्न खोलाजन्य सामग्री ल्याउन समस्या छ ।
५६. नगरस्तरीय खेल मैदान बनाउनु पर्यो ।
५७. राजारानी जाने बाटो कहिले बनिसक्छ ?
५८. नगरमा कर्मचारी भेटिदैनन् धेरै पर्खनुपर्छ । कुनै दिन त कार्यालय नै खाली हुन्छ ।
५९. बजेट बनाउने बेला सबैलाई खबर गर्नपर्यो, थाहै हुँदैन ।
६०. सिंचाइको अभावले किसानलाई समस्या छ ।
६१. लेटाङ ५ मा गत असारमा बनाएको सडक अहिले भत्किन थाल्यो ।
६२. होमपाइप मागेको ३ वर्ष भयो पाइएको छैन ।

६३. महिलालाई आयमुलक कार्यक्रम ल्याउनुपर्यो ।
६४. नगरप्रमुखको कक्ष अपांगमैत्री भएन ।
६५. विद्यालयहरुमा पर्याप्त शिक्षक हुनुपर्यो । शैक्षिक अवस्था खस्कंदो छ ।
६६. छात्राहरुलाई आत्मरक्षा तालिम दिनुपर्यो ।
६७. कर्मचारीले भन्फट दिन्छन्, सबैकुरा एकैपटक भन्दैनन् । एकैपटककमा काम हुँदैन ।
६८. मेयर, उपमेयर भेटिँदैनन्, फोन पनि उठाउँदैनन् ।
६९. नगरपालिका साँघुरो भयो खुला ठाउँमा सार्नुपर्यो ।
७०. चिसाड खोलामा आर्यघाट कहिले बनिसक्छ ?
७१. धोवि खोलाबाट राजारानी जाने बाटो किन प्राथमिकतामा परेन ? ५ घर छौं विजुली पनि छैन ।
७२. न्यौपाने चौक बुधबारे सडक किनारमा बालि लगाउँदा दुर्घटनाको जोखिम बढेको छ ।
७३. लेटाड १ र ७ मा साना बालबच्चा घण्टौं हिंडेर बालकक्षा जानुपर्छ, टोलटोलमा बालकक्षा सञ्चालन गर्नुपर्यो ।
७४. राजारानीको बालकक्षा बन्द भयो, सञ्चालन गर्नुपर्यो ।
७५. बजेट नगरमुखि भयो, वडाको बजेट किन घटाइयो ?
७६. नगरपालिकामा नगरप्रमुख निरीह कर्मचारी हावी भएको देखिन्छ । यसरी नगर चल्छ ?

अभिमत सङ्कलनको क्रममा नगरवासीले उठाएका जिज्ञासाको सहजकर्ताले जवाफ माग्नुभएको थियो र यसको जवाफ नगरप्रमुख, उपप्रमुख र प्रमुख प्रशासकीय अधिकृतले दिनुभएको थियो । यस्तो छ उहाँहरुले दिनुभएको जवाफको अंशः

- हाटबजारलाई धुलोरहित बनाउने काम छिटै शुरु हुनेछ ।
- खोला तटबन्धनमा टालटुले काम भइरहेको छ । नजिकै मुहान भएका पैनीहरुलाई एकीकृत गर्ने योजना नगरपालिकाको छ ।
- चुहिएर जाने पानीलाई व्यवस्थित गर्न पर्खाल लगाउने योजना छ ।
- तटबन्धनमा प्रदेश र संघीय सरकारसँग समन्वय गर्ने काम भइरहेको छ ।
- सालिकका कारण दुर्घटना बढेको हुनाले सम्बन्धित दलसँग समन्वय गरी मदन चोकको मदनको सालिक हटाइएको छ । अरु सालिकको पनि व्यवस्थापन हुनेछ । सबै दलहरु यस विषयमा सहयोग गर्न तयार भएका छन् ।
- कोल्ड स्टोर निर्माण गरिरहेको ठेकेदारले काम गर्न नसकेपछि उसलाई कारवाही प्रक्रिया अधि बढाइएको छ ।
- लेटाड ९ मा सञ्चालित गौशालालाई व्यवस्थित गर्न ध्यान दिइनेछ ।
- भाषा, लिपिको संरक्षण गर्न नगर कटिबद्ध छ । लेटाडका २ फरकफरक वडामा संस्कृत भाषा र सिरिजङ्घा लिपिको अध्यापन हुन थालेको छ ।
- लेटाड ९ को शिक्षाज्योति आधारभूत विद्यालयको विषयमा ध्यान दिइनेछ ।
- गरीबलाई धनी बनाउने कार्य मापन गर्न गाह्रो छ । कस्ता सूचकलाई आधार मानेर धनी भन्ने ? नगरले नगरवासीलाई उद्यमशीलतासम्बन्धी विभिन्न तालीम दिइरहेको छ ।

- फोहरमैला नियमित रुपमा उठाईदै छ । डेङ्गु महामारीको समयमा केही दिन बाहेक अरु समयमा नियमित रुपमा फोहोर उठाउने काम भइरहेको छ ।
- रोजगारमुखी तालीम सञ्चालन भइरहेका छन् ।
- नगर खेलकुद विकास समितिले नयाँ तरिकाले काम गर्छ । अहिलेको जसरी हुँदैन । आगामी वर्षमा खेलकुद क्षेत्रमा सुधार निश्चित रुपमा हुने छ ।
- खेलकुद क्षेत्रमा ६३ लाख रुपैयाँ खर्च हुँदा पनि राष्ट्रपति रनिङ शिल्ड प्रतियोगितामा नगरपालिका अन्तिम स्थानमा हुँदा हाम्रो लागि लज्जाको विषय हो । खेलकुद क्षेत्रको विकासमा नयाँ ढङ्गले लाग्ने नगरले सोचेको छ ।
- क्रिकेटको छुट्टै पिच बनाउने योजना नगरपालिकाले गरेको छ ।
- फुटबल मैदान अव्यवस्थित छ । फुटबल, भलिबल, क्रिकेट सबै खेल त्यहीँ हुने गरेका छन् । अब सो मैदानमा फुटबल मात्रै खेलाइनेछ ।
- भूवर्गीकरण नीति राम्रो छ । खेती क्षेत्र बचाउने खालको यो नीति छ । हामीले धेरै छलफल गरी लागू गर्‍यौँ । यो राम्रो रहेछ भनेर यसको नतिजा आगामी २० वर्षपछि मात्रै थाहा हुन्छ । तत्काल राम्रो जस्तो लाग्दैन । अहिले केही ठाउँमा मार परेको पनि हुन सक्छ ।
- लेटाडदेखि घिमिरे चोकसम्मको बाटो नगरपालिकाले प्राथमिकतामा राखेको छ ।
- अहिले नगर अस्पतालमा दैनिक साढे २ सयदेखि ३०० जना सेवाग्राहीले सेवा लिइरहनुभएको छ । अब डिजिटल एक्सरे पनि छिट्टै शुरू हुन्छ ।
- लेटाड ७ सिमानामा सार्वजनिक शौचालयको आवश्यकता नगरले पनि महसुस गरेको छ ।
- सबै धर्मावलम्बीका धार्मिक भवन बनाउन नगरले विभेद गर्दैन ।
- कृषि उपजको थोक मूल्य तोक्नका लागि अध्ययन भइरहेको छ ।
- लेटाड ७ सिमानामा सेवाग्राहीको उपस्थिति हुन्छ भने अस्पताल खोल्न सकिन्छ । तर तत्काल नगरको प्राथमिकतामा छैन ।
- सहकारी शाखा स्थापना गरेका छौँ । नगरका सहकारीको नियमन गर्न अब सहज हुने विश्वास लिएका छौँ ।
- दुर्व्यसनीको सङ्ख्या घटाउन सिर्जनात्मक क्रियाकलाप गर्न हामी तयार छौँ ।
- चिसाङ खोलामा कंक्रीटको पर्खाल लगाइनेछैन । कंक्रीटले पानी सुकाउँछ भन्ने विज्ञको धारणा रहेकाले कंक्रीटको पर्खाल नलगाइने भएको हो ।
- पर्यटनको क्षेत्रमा नगरले धेरै काम गर्‍यो । अब नयाँ कार्यक्रम तत्काल हुनेछैनन् ।
- अन्तरधार्मिक पार्क नेपालकै नमूना पार्क हो । तर ठेकेदारले काममा ढिलाइ गर्दा समस्या भएको छ । ठेकेदारलाई कालो सूचीमा राख्ने तयारी भइरहेको छ ।
- राजारानी तालमा पनि अब धेरै सौन्दर्यीकरण हुँदैन ।
- टुक्रे बनमा पर्या पर्यटनको अवधारणा अघि बढाइनेछ । त्यसलाई पर्यटकीय क्षेत्र घोषण गर्न बाँकी छ ।
- ऐलानी र पर्ती जग्गाको लालपूजाको समस्या छैन ।
- श्री माविको अध्यापन कार्य व्यवस्थित बनाइने छ ।
- देवकोटा चोकको पुस्तकालय व्यवस्थित बनाइनेछ ।

- वाराङ्गीको वाराही मन्दिरको प्रवर्द्धनका लागि गुरुयोजना बनाएर काम हुनेछ ।
- लेटाड बजार व्यवस्थित हुने क्रममा छ । अब व्यवस्थित हुने पालो जाँते बजारको हो ।
- जाँते-पथरी सडकको रुख व्यवस्थापन गर्ने काम शुरु हुन्छ । अन्तिम छलफल भएको छ । अब रुख गन्ने काम शुरु हुनेछ ।
- लेटाड ५ को अस्पताल संघीय सरकारको सशर्त अनुदानअन्तर्गतको योजना हो । त्यसको ७० प्रतिशत काम पूरा भएको छ । हाल संघीय सरकारले बजेट रोकेका कारणले काम अधि बढ्न नसकेको हो ।
- नगरले खोला उत्खनन गर्न समस्या छ । हामीसँग औजार पनि छैन ।
- नगरको कृषि शाखामा पर्याप्त विषादी नहुँदा किसानले माग गरेको समयमा र मागअनुसार नपाउनुभएको हो । नगरले बेच्न मिल्दैन । कृषि सहकारी संस्थालाई अनुदानमा बिक्री सिफारिश दिन सकिन्छ ।
- जनप्रतिनिधि कार्यालयमा भेटिए कि भेटिएनन् भनेर होइन कर्मचारी भेटिए कि भेटिएनन् भनेर सेवाग्राहीले सोध्नुपर्छ ।
- बजेट बनाउँदा सबैभन्दा पहिले टोल स्तरमा छलफल हुन्छ । त्यसपछि वडा स्तर, विषयगत समिति हुँदै कार्यपालिकापछि नगरसभामा प्रस्तुत हुन्छ ।
- नगरप्रमुखको कार्यकक्ष अपाङ्गमैत्री मात्रै होइन, ज्येष्ठ नागरिक मैत्री पनि छैन । तर भवनको अभावमा काम चलाउनुपरेको हो ।
- शिक्षा क्षेत्रमा सोचेअनुसार प्रगति नभएको सत्य हो । दरबन्दी कम छ शिक्षा क्षेत्रमा ।
- छात्रालाई आत्मरक्षा तालीम दिने योजना पाइपलाइनमा छ ।
- नगरप्रमुखको फोन बैठकको समयमा मात्रै उठ्दैन । उठाउन नभ्याएको फोनका लागि पछि फेरि आफैले फोन गर्ने गरेको छु । (नगरप्रमुख)
- नगर उपप्रमुखको फोन बैठकको समयमा मात्रै उठ्दैन । उठाउन नभ्याएको फोनका लागि पछि फेरि आफैले फोन गर्ने गरेकी छु । (नगर उपप्रमुख)
- चिसाइमा आर्यघाटको आवश्यकता हामीले पनि महसुस गरेको विषय हो ।
- धोबी खोलाबाट राजारानी जाने बाटो खोल्नुपर्ने विषयमा बुझ्नेछु । आवश्यकता छ भने बाटो खोल्न सकिन्छ । तर, बाटो निर्माण मात्रै विकास होइन ।
- लेटाड १ र ७ मा टोलटोलमा बाल केन्द्र बनाउन समस्या छ । बाल केन्द्रमा उपस्थित हुनेको सङ्ख्या पुग्छ भने मात्रै खोल्न सकिन्छ ।
- राजारानीको बाल केन्द्र निर्माणको बारेमा बुझ्नेछौं ।
- बजेट नगरमुखी होइन, वडामुखी छ ।

नगरपालिकाले प्रस्तुत गरेको हालसम्मको संक्षिप्त प्रतिवेदन

लेटाइड नगरपालिकाले हाल सम्म गरेका विकास निर्माण कार्यसम्पादन, बजेटको अवस्था, व्यक्तीगत घटना दता लगायतका बारेमा प्रतिवेदन प्रमुख प्रशासकीय अधिकृत नारायण न्यौपानेले प्रस्तुत गर्नुभएको थियो ।

उहाँले प्रस्तुत गरेको प्रतिवेदन यस्तो छ ।

आर्थिक वर्ष २०८०/०८१ को ६ महिना अवधिसम्म हालको जनप्रतिनिधिको निर्वाचित भएर आएको २१ महिना बितिसकेको छ । आन्तरिक आयमा परेको चाप तथा संघीय सरकारबाट प्राप्त हुने राजस्व बाँडफाँडमा समयमै प्राप्त हुन नसक्दा १३ औं नगरसभाले तय गरेको P1 का सबै योजनाहरू कार्यान्वयन गर्न नसकिने संभावना भइसकेको छ ।

१. आ.व. २०८०/०८१ को अर्धवार्षिक आय तथा व्ययको विवरण निम्न बमोजिम रहेको छ ।

क) आयतर्फ

क्र.सं.	शिर्षक	अनुमानित आय	हालसम्मको बास्तविक आम्दानी	आम्दानी प्रतिशत
१	आन्तरिक आय	११ करोड १४ लाख ९६ हजार २६ रुपैया	६ करोड ४३ लाख ६२ हजार ८ सय ७८ रुपैया	५४.९४%
२	संघीय सरकारबाट प्राप्त आम्दानी	३५ करोड ८ लाख	२१ करोड ५५ लाख ३५ हजार १ सय ७७ रुपैया	६१.४३%
३	प्रदेश सरकारबाट प्राप्त आम्दानी	२ करोड ४२ लाख ६५ हजार	१ करोड ४८ लाख ५८ हजार ५ सय ५० रुपैया ।	६१.६२%
४	संघीय राजस्व बाँडफाँड आम्दानी	२५ करोड २१ लाख ७५ हजार ३ सय ७४ रुपैया	६ करोड ९७ लाख ६ सय ३० रुपैया ।	२३.९४%
५	जनसहभागिता	७० लाख	२५ लाख ४४ हजार ३ सय ९ रुपैया ।	४७.५६%

हालसम्मको आम्दानी ३५ करोड ७३ लाख ९८ हजार ५ सय ४४ मात्र ।

ख) खर्चतर्फ

क्र.सं.	शिर्षक	बजेट बिनियोजन	हालसम्मको बास्तविक खर्च	खर्च प्रतिशत
---------	--------	---------------	-------------------------	--------------

१	चालु तर्फ	४३ करोड ८१ लाख ७ हजार २ सय १७ रुपैया	१८ करोड ४६ लाख ७१ हजार ७ सय ८ मात्र ।	४२.१५%
२	पूँजीगत तर्फ	३१ करोड ३२ लाख १२ हजार ७ सय ८३ रुपैया	८ करोड ३४ लाख ८४ हजार ३ सय २४ रुपैया	२६.६५%

बजेट अनुसार कुल खर्च प्रतिशत ३५.८२%

आम्दानी अनुसार खर्च प्रतिशत ७५/०३

२. पुर्वाधार, परामर्श तथा आर्थिक बिकास का योजनाहरु

सिनं	क्रियाकलाप	कुल योजना	प्रगति
१	उपभोक्ता समिति सँग सझौता	१८०	१२५
२	परामर्श सेवा	८	४
३	सिलबन्दी दरभाउपत्र बाट खरिद	६	६
४	खुला बोलपत्र आह्वान	१०	६
५	बहुबर्षिय योजनाहरु र सम्पन्न भएको संख्या	१३	७ सम्पन्न

३. सामाजिक सुरक्षा तर्फ

- ❖ प्रथम किस्ता बापत पाउने ३९२१ जना रकम - ३,९१,०८,८०९/-
- ❖ दोस्रो किस्ता बापत पाउने ३९५५ जना रकम - ३,९५,१६,२८२/-

४. पञ्जीकरण तर्फ

- ❖ जन्मदर्ता - ४१७
- ❖ मृत्युदर्ता - २१८
- ❖ विवाहदर्ता - २००
- ❖ सम्बन्ध विच्छेद दर्ता - ४४
- ❖ बसाइ सरी आएको दर्ता - १५४९
- ❖ बसाइ सरी गएको दर्ता - १३०

५. स्थानीय तह स्तरी राष्ट्रपति रनिङ शिल्ड सम्पन्न भएको ।

६. प्रतिस्पर्धाबाट प्रधानाध्यापक छनोट कार्यविधि निर्माण हुदै गरेको।

७. लेटाङ नगरपालिका क्षेत्र भित्रका २८ वटा सहकारीको मध्ये ६ वटा सहकारीको अनुगमन भएको।

८. न्यायीक समितिमा मुद्दा परेका संख्या ४६ वटा, फर्छ्यौट भएका मुद्दा २४ वटा र प्रक्रियामा परेको मुद्दा - २२ वटा ।

९. अपाङ्गता परिचय पत्र वितरण - ४५ ।

१०. अपाङ्गता भएको व्यक्तिलाई सहायक सामाग्री आ व २०८०/८१ मा लठ्ठी, हवील चियर र बैशाखी प्रदान गरेको।

११. विपन्न नागरिक स्वास्थ्य उपचार तथा औषधि उपचार खर्च सिफारिस संघिय कार्यविधि वमोजिम सिफारिस ३० जना ।

१२. विपन्न नागरिक स्वास्थ्य उपचार तथा औषधि उपचार खर्च सिफारिस प्रदेश कार्यविधि वमोजिम सिफारिस - २८ जना।

१३. अमिन शाखाबाट जग्गा नापजाँच भएको संख्या - ३७ वटा

१४. घर अभिलेखीकरण १६ वटा तथा घर नक्सा पास ६ गरी संख्या २२ वटा ।

१५. व्यक्तिगत श्रम स्वीकृत लिने सङ्ख्या - ११ जना ।

१६. पुनः श्रम स्वीकृत लिने सङ्ख्या - ८६ जना

१७. लेटाङ नगरपालिकाबाट भूमिहीन सुकुम्बासी, भूमिहीन दलित तथा अव्यवस्थित बसोबासीहरूको कम्प्युटर इन्ट्रि भएको संख्या : ४३७१ वटा

१८. भूमिहीन दलित, भूमिहीन सुकुम्बासी र अव्यवस्थित बसोबासीहरूको निकट भविष्यमा हुने जग्गा नापजाँच प्रयोजनार्थ हाल बसोबास गरिरहेको क्षेत्र पहिचान, RECCE (पूर्वक्षण) र कन्ट्रोल पोइन्ट स्थापना गर्नका लेटाङ नगरपालिका वडा नं. २, ३, ४, ५, ६, ८ र ९ काम सकिएको र वडा नं. १ सञ्चालन हुदै गरेको।

१९. सामाजिक सुरक्षा भत्ता EFT (Electronic Fund Transfer) द्वारा बितरण गरेको।

२०. खुल्ला प्रतिस्पर्धाद्वारा प्राविधिक कर्मचारीहरू भर्ना गरेको।

२१. कर्मचारी तथा जनप्रतिनिधिहरूको क्षमता विकास तालिम सम्पन्न भइसकेको।

२२. उपभोक्ताहरूको अभिमुखीकरण तालिम गरेको।

२३. नगरपालिकाको संस्थागत सुधार र सेवा प्रवाह प्रणाली सुधार गर्ने प्रयासहरूको प्रतिफल स्वरूप लेटाङ नगरपालिकाको स्थानीय तहहरूको संस्थागत क्षमता स्वमूल्याङ्कन सम्बन्धी सूचक LISA को अघिल्लो वर्षको ५२.५% बाट सुधार भई आर्थिक वर्ष २०७९/८० मा ६८.५% र स्थानीय तह वित्तीय जोखिम मूल्याङ्कन (FRA) मा अघिल्लो वर्षको ५९.५% बाट सुधार भई आ.व. २०७९/०८० मा ७७% पुगेको छ।

समस्याहरू

- ❖ कर्मचारीहरूको अभाव।
- ❖ श्रोतको सङ्कुचन ।
- ❖ नीतिगत समस्या ।
- ❖ कार्यतालिकाको परिपालना नहुनु ।
- ❖ निर्माण व्यवसायीको लापारवाही ।

अनुसूची -२

बुँदा नं. ३.६.१ सँग सम्बन्धित प्रश्नावली भाग १

नागरिक प्रतिवेदन(Citizen Report Card) (सन्तुष्टि वा असन्तुष्टि जनाउने)

१. सेवाको सन्तुष्टि

१.१ तपाईं लेटाङ नगरपालिकाले दिने सेवाबाट कतिको सन्तुष्टि हुनुहुन्छ?

पूर्ण सन्तुष्टि (१४) ठीकै (७०) असन्तुष्टि (१६)

१.२ सेवा लिन जाँदा नगरपालिकामा कार्यरत कर्मचारीको व्यवहारप्रति तपाईं कतिको सन्तुष्टि हुनुहुन्छ?

सन्तुष्टि (२४) ठीकै (६८) असन्तुष्टि (८)

२ सेवाको नियमितता

२.१ तपाईंको बिचारमा नगरपालिकामा नियमित रुपमा (कर्मचारीको उपस्थिति, समय पालना, कार्यचुस्तता)

सञ्चालन भएको छ भन्ने कुरामा कतिको विश्वस्त हुनुहुन्छ ?

विश्वस्त (१४) ठीकै (७४) अविश्वस्त (१२)

२.२ उपस्थिति भएर पनि कर्मचारीको काम गर्ने मानसिकता र निर्वाचित जनप्रतिनिधिसँग समन्वयकारी भूमिका छ भन्ने कुरामा कतिको विश्वस्त हुनुहुन्छ ?

विश्वस्त (३४) काम गर्ने मानसिकता छैन (८) समन्वयमा कमि छ (५८)

२.३ तपाईंले नगरपालिकामा सेवा लिन जाँदा लाग्ने दस्तुर बाहेक अतिरिक्त रकम तिर्नुभयो ?

तिरेको छैन (१००) एकदमै कम (०) धेरै तिरेको (०)

३. सेवाप्रतिको जनविश्वास

३.१ लेटाङ नगरपालिकाले संचालन गरेका योजनाहरू दिर्घकालिन रुपमा समाधान दिने खालका छन् भन्ने कुरामा कतिको विश्वस्त हुनुहुन्छ ?

विश्वस्त (१४) बितरणमुखि बजेट (४२) तत्कालको समाधान (४४)

३.२ यस लेटाड नगरपालिकाले प्रदान गरेको सेवाको बारेमा अरुलाई जानकारी गराई कतिको प्रचार गर्नुभएको छ ?

धेरै (६) ठीकै (६०) गरेको छैन (३४)

४. सेवाको गुणस्तर

४.१ तपाईं लेटाड नगरपालिकाबाट संचालन भएका कार्यक्रमबाट नगरको विकास हुँदैछ भन्ने कुरामा कतिको विश्वस्त हुनुहुन्छ ?

विश्वस्त (१६) कम विश्वस्त (३८) चाहेजतिको उपलब्धी हासील भएन (४६)

४.२ यस लेटाड नगरपालिकामा तपाइले एउटा कामको लागि कति पटक धाउनु पर्‍यो ?

१ पटक (४२) २ पटक (४२) सो भन्दा बढि (१६)

५. सेवा सम्बन्धि जानकारी

५.१ सञ्चालन गरिने सार्वजनिक कार्यक्रममा पिछडिएको बस्ती, विपन्न समूदाय, सीमान्तकृत वर्गको उत्थानहुने खालका योजना संचालन भएका छन्

छ (१८) कमै मात्रामा छ (३६) हुन्छ होला (४६)

६ नागरिक वडापत्र/उजुरी पेटिका/गुनासो सुन्ने अधिकारी सम्बन्धमा

६.१ योजना संचालन हुदा योजनाको लागत अनुमानसहितको होडिड बोर्ड राख्ने गरेको छ ?

होडिड बोर्ड लाग्छ (७४) होडिड बोर्ड लाग्दैन (१२) बजेट भुक्तानी लिने उदेश्यले मात्र हुन्छ (१४)

६.२ नगरपालिका मानागरिक वडापत्र राखेको छ ?

छ (७२) छैन (५) कुनै जानकारी छैन (२३)

६.३ तपाईंको विचारमा सेवाग्राहीले नागरिक वडापत्रको उपयोग कुनहदसम्म गरेका छन् ?

धेरै (९) कम (८२) गरेको छैन (९)

६.४ तपाईंको विचारमा नगरपालिकाले नागरिक वडापत्र अनुरूप कति हदसम्म सेवा प्रदान गरेको जस्तो लाग्छ ?

धेरै (१०) ठीकै (६९) अतिकम (२१)

६.५ तपाईंको विचारमा नगरपालिकामा उजुरी पेटिका राखिएको छ ?

छ (५२) छैन (९) थाहा छैन (३९)

६.६ तपाईंले कहिलै उजुरी गर्नुभएको छ ?

छ (८) छैन (८१) गरे पनि सुनुवाई हुँदैन (११)

७. स्वास्थ्य सम्बन्धि

७.१ नगरपालिकाको स्वास्थ्य शाखाले के के सेवा प्रदान गर्दछ भन्ने कुरा तपाईंलाई जानकारी छ ?

छ (५०) छैन (११) अलिअलि थाहा छ (३९)

७.२ स्वास्थ्य संस्थाबाट निःशुल्क औषधि पाइन्छ भन्ने जानकारी छ ?

छ (८४) छैन (५) सुनेको छु (११)

७.३ नगरपालिका मातहत रहेका स्वास्थ्य संस्थाले दिने सेवाबाट कतिको सन्तुष्ट हुनुहुन्छ ?
सन्तुष्ट छु (५७) ठीकै (३७) सन्तुष्ट छैन (६)

८. शिक्षा सम्बन्धि :

८.१ शिक्षा क्षेत्रमा गरिएको लगानी कतिको सदुपयोग भएको छ ?
पुरा भएको छ (१०) छैन (१६) थोरै (७४)

८.२ शिक्षामा गरेको लगानिको अनुगमन गर्ने संयन्त्र गठन भएको छ ?
छ (१५) छैन (१३) थाहा छैन (७२)

८.३ लेटाड नगरपालिकामा राम्रो पठनपाठन हुने र पठनपाठन नियमित नहुने विद्यालयलाई प्रोत्साहन र दण्डको निति अपनाइएको छ ?

छ (२६) छैन (१२) थाहा छैन (६२)

९. कृषि र पशु सेवा :

९.१ नेपाल सरकारले कृषि तथा पशु सुधारका लागि अनुदान कार्यक्रम ल्याएको जानकारी छ ?
छ (७३) छैन (२७)

९.२ तपाईंको नगरपालिकामा रहेको कृषि तथा पशु शाखाले दिने सेवाबारे जानकारी छ ?

छ (४६) छैन (२२) अलिअलि सुनेको छु (३२)

९.३ कृषि तथा पशु विमाबारे तपाईंलाई जानकारी छ ?

छ (५०) छैन (२१) अलि अलि थाहा छ (२९)

९.४ तपाईं कुनै कृषि तथा पशु सम्बन्धि अनुदान कार्यक्रममा छनोट हुनुभएको छ ?

छु (१४) छैन (७२) थाहा हुँदैन (१४)

१०. बालबालिका तथा महिला सम्बन्धि

१०.१ बालबालिका तथा महिला सम्बन्धि कुनै कार्यक्रम संचालन भएको थाहा ?

छ (२८) छैन (३८) अलिअलि थाहा छ (३४)

१०.२ सहकारी सम्बन्धि कुनै कार्यक्रम स्थानीय तहले ल्याएको छ ?

छ (२४) छैन (३०) बेखबर छु (४६)

प्रश्नावलीभाग-२

नागरिक प्रतिवेदनपत्र

१. सिफारीस सम्बन्धि :

१.१ नगरपालिकाद्वारा संचालन हुने योजनाका लागि चाहिने आवश्यक कागजातहरूको प्रष्ट जानकारी पाउनुभयो ?

पाएँ (१४) ठीकै पाएँ (६६) स्पष्ट पाइन (२०)

१.२नगरपालिकामा कुनै सिफारीस तथा योजना संचालन गर्दा लाग्ने दस्तुर बाहेक अतिरिक्त दस्तुर तिर्नुभयो ?

तिरे (०) थोरै तिरे (८) मागिएन र तिरिन पनि (९२)

१.३ हाल लेटाड नगरपालिकामा तिरिरहनु भएको राजस्वमा तपाईं सहमत हुनुहुन्छ ?

छु (७४) छैन (२६)

२. पूर्वाधार तथा सरसफाइ सम्बन्धी

२.१ तपाईंको बिचारमा सिङ्गो लेटाड नगरपालिकाको सरसफाईको अवस्था कस्तो देख्नुहुन्छ ? राम्रो (८) ठिकै (७८) खराब (१४)

२.२ सञ्चालन गरेका योजनाहरु कतिको प्रभावकारी छन् ?

प्रभावकारी छन् (१४) ठिकै छन् (६८) प्रभावकारी छैनन् (१८)

२.३ योजनाको विल भुक्तानी दिने व्यवस्था कस्तो छ ?

सहज (१०) ठिकै (६८) अप्ठ्यारो (२२)

२.४ योजनाहरु जाँचपास गर्दा प्राविधिकहरुलाई रकम दिनु पर्छ ?

पर्दैन (९४) मागेरै लिन्छन् (०) रकम नदिए अप्ठ्यारो पाउँछन् (६)

२.५ योजना संचालन गर्दा प्राविधिक सहयोग कतिको पाउनुभयो ?

सजिलै पाइयो (३४) कहिलेकाही पाइयो (६४) माग गर्दा पनि पाइएन (२)

२.६ योजना संचालन गर्दा तपाईंले जनप्रतिनिधिबाट कतिको सहयोग पाउनु भएको छ ?

धेरै सहयोग पाएको छु (५२) ठिकै सहयोग पाएको छु (४६) निरुत्साहित गरिन्छ (२)

३. यस कार्यलयको तलदिएकाविविधपक्षहरुमातपाईंको अनुभव कस्तो छ ?

३.१ तपाईंको नगरपालिकाको आर्थिक स्रोत कस्तो छ ?

आवश्यक स्रोत उपलब्ध (६९) कमस्रोत उपलब्ध (१८) अति कम स्रोत उपलब्ध (१३)

३.२ नगरपालिकाको कामगर्ने प्रणाली र प्रक्रिया कस्तो छ ?

अति सरल (६) ठिकै (८२) जटिल (१२)

३.३ कार्यलयमा भएका कर्मचारीमा सीप कस्तो छ ?

आवश्यक सीप छ (५७) आवश्यकभन्दा कम छ (३८) सीप निकै कम छ (५)

३.४ योजनाहरुको कार्यसम्पन्नको आधारमा मूल्याङ्कन भएको छ की छैन ?

ठिकै मूल्याङ्कन हुने गरेको छ (७८) कहिले पनि भएको थाहा छैन (१२)

थाहा छैन (१०)

४. पारदर्शिता सम्बन्धी :

४.१ लेटाड नगरपालिकाले वार्षिक एक पटक गनै पर्ने सामाजिक परीक्षण हुने गरेको थाहा छ, तपाईं सहभागी हुनुभयो ?

छ (४०) छैन (२८) कुनै जानकारी छैन (३२)

४.२ सार्वजनिक सुनुवाईमा गरिएका सार्वजनिक प्रतिबद्धता कतिको कार्यन्वयन हुने गरेको छ ?

सम्पूर्ण (६) आंशिक (६२) कार्यान्वयन भएकै छैन (३२)

४.३ नगरपालिकाको वार्षिक बजेट, नीति तथा कार्यक्रमबारे कतिको जानकारी पाउनु भएको छ ?

जानकारी पाएको छु (३४) कम जानकारी पाएको छु (३६) थाहा छैन (३०)

अनुसूची - ३
बहिर्गमन अभिमत(Exit Poll) संकलन गर्ने ढाँचा
बुँदा नं. ३.४.१ सँग सम्बन्धित

सेवाग्राहीको लिङ्ग: स्त्री / पुरुष

उमेर :

जात :

शिक्षा :

कार्यालय सम्म आइपुग्दाको समय :

कार्यालयमा देहायको कुन कामको लागि आउनु भएको हो ? रेजा () चिन्हदिनुहोस् ।

क) सिफारिस लिन

ख) दर्ता / नविकरण

ग) आर्थिक सहयोग लिन

घ) योजनामाग गर्न

ङ) योजनाको किस्तालिन

च) योजनाको मूल्याङ्कन गराउन

छ) योजनाको अन्तिमभुक्तानी लिन

ज) स्थानीयनिकायले राखेको सूचनाप्राप्त गर्न

झ) सूचनामूलक सामग्रीप्राप्त गर्न

ञ) अन्य कुनै भए.....

क्र.स	सेवाको नाम	मूल्याङ्कनको उपर्युक्त कोठामा रेजा (✓) लगाउने		
१	सेवालिन को सँग सम्पर्क गर्ने भन्नेमा तपाईंलाई स्पष्ट जानकारी भयो ?	अति स्पष्ट ७०	ठीकै २७	अस्पष्ट ३
२	सेवाप्रदायककर्मचारीले तपाईंको आवश्यकता र अपेक्षाकतिबुझे जस्तो लाग्यो ?	अति धेरै ४४	ठीकै ४४	थोरै १२
३	सेवाप्राप्त गर्न आवश्यक सुचनाहरु (प्रमाण कागजात र शुल्क दस्तुर) वारे तपाईंलाई सेवाप्रदायककर्मचारीले स्पष्ट गरे की गरेनन्	अति स्पष्ट गरिदीए ४२	ठीकै ४६	अलमल्ल हुनेगरी अस्पष्ट सूचना दिए १२
४	तपाईंले राख्नु भएको समस्यालाई के कस्तो समाधानदिए ।	अति सजिलो तरिकावाट समाधान दिए ११	ठीकै ६६	समाधान दिन सकेनन् २३
५	सेवाप्राप्तगर्न अपनाईएको प्रकृया के कस्तो लाग्यो ?	अति सजिलो, छोटो २४	ठीकै ५९	लामो र भन्भटिलो १७

६	नगर प्रमुख/उपप्रमुखलाई कार्यालयमा भेट्नु भयो?	भेट भयो ४८	कहिले कहिले ३३	भेट भएन १९
७	विषयगतशाखाको कार्य नियमितता साथै संचालनभएका योजनाहरु प्रभावकारी भएको पाउनुभयो ।	धेरै पाए २६	थोरै पाएँ ५७	पाईन १७

निष्कर्ष : लेटाड नगरपालिकाको काम कारवाही, सेवा प्रवाह, योजना एवं कार्यक्रम, बजेट जस्ता सार्वजनिक विषयमा सम्बन्धित सेवा प्रदायक र सेवाग्राही बीच हाक्काहाक्की प्रश्नोत्तर गराउने उद्देश्यले आयोजना गरिएको सार्वजनिक सुनुवाई प्रभावकारी रहेको थियो । नगरपालिकाको आयोजनामा सम्पन्न सार्वजनिक सुनुवाईमा नागरिकहरूले खोला उत्खनन् , सिँचाई, भूमि व्यवस्थापन, खानेपानी समस्या, सडक पूर्वाधार, शिक्षा, कृषिको बजारीकरण, फोहर व्यवस्थापन, पर्यटन क्षेत्रको प्रवर्द्धन, संरक्षण र विकास, लागुपदार्थ दुर्व्यसनी, लगायत विषयमा प्रश्न, चासो र जिज्ञासा सहित सुझाव ठिएका थिए ।

नगर प्रमुख, उपप्रमुख, प्रमुख प्रशासकीय अधिकृत, वडा अध्यक्षहरू, शाखा प्रमुख, पत्रकार लगायतको उपस्थितिमा संचालन गरिएको सार्वजनिक सुनुवाईमा स्थानीय नागरिकहरूको उल्लेख्य सहभागीता रहेको थियो । सहभागी नागरिकहरूले नगरपालिकाले निरन्तर सार्वजनिक सुनुवाई कार्यक्रम संचालन गर्न सुझाव दिएका थिए । कार्यवधिले व्यवस्था गरे अनुरूप नियमित रूपमा सार्वजनिक सुनुवाई गर्न सके विकास निर्माणमा पारदर्शीता र जवाफदेहिता बृद्धि हुने देखिन्छ । यसरी सञ्चालन हुने सार्वजनिक सुनुवाई कार्यक्रममा विभिन्न सरोकारवाला निकाय र नागरिकको उपस्थिति बराद्धि संगै वडा स्तरमा समेत सार्वजनिक सुनुवाई कार्यक्रम नियमित गर्न सक्दा कार्यक्रमको प्रभावकारीता अभै बढ्ने देखिन्छ । कार्यक्रम दिनको १२ बजेदेखि ४ बजेसम्म सञ्चालन भएको थियो ।

प्रतिवेदक
कृष्णचन्द्र सुवेदी
सुकुना मिडिया एण्ड सर्भिस प्रा.लि.
सुन्दरहरैँचा मोरङ

अनुसूची ४

बुँदा नं. ७.६ सँग सम्बन्धित

सार्वजनिक सुनुवाईसम्बन्धी प्रतिवेदनको ढाँचा

सार्वजनिक सुनुवाई संयोजन गर्नेको नाम थर ठेगाना : रेवतीरमण निरौला

सुनुवाई गरिएका विषयहरु

१ विकास निर्माण सम्बन्धमा

२ महिला बालबालिका तथा आदिवासी जनजाति सम्बन्धमा

३ स्वास्थ्य र सरसफाई सम्बन्धमा

४ शिक्षा सम्बन्धमा

५ सामाजिक सुरक्षा भत्ता वितरण सम्बन्धमा, सुरक्षा सम्बन्धमा

कार्यक्रम आयोजना स्थल : जाँते खानेपानी तथा सरसफाई उपभोक्ता समितिको प्राङ्गण

कार्यक्रम आयोजना गरिएको मिति : २०८०/११/२४

कार्यक्रम सञ्चालन गरिएको समयावधि (घण्टा र मिनेट) ४ घण्टा

उठेका प्रश्न/गुनासो/सुझाव र उत्तर (मुख्यमुख्य)

क्र.स	प्रश्नकर्ता/गुनासो गर्ने /वा सुझाव दिनेको नामथर	सहभागीको प्रश्न/गुनासो/सुझाव	जवाफ दिने पदाधिकारीको नाम, थर र ठेगाना	जवाफको छोटकरी व्यहोरा
१	प्रेम राई लेटाड -९	एक जना महिलाले दुई सन्तानसहित पहिलेको श्रीमान् छोडेर दोस्रोसँग विवाह गरिन् । पहिलेको श्रीमान्बाट आफ्नोमात्रै बसाइँसराइँ ल्याइन् । पहिलेका सन्तानको नागरिकता बनाउन समस्या परेको छ । अब कसरी उनीहरुले नागरिकता पाउँछन् ।	नारायण न्यौपाने, प्रमुख प्रशासकीय अधिकृत लेटाड नगरपालिका मोरङ	यस्तो अवस्थामा समस्या हुन्छ । कि त सबै सन्तानको बसाइँसराइँ ल्याउनुपर्छ । कि पहिलेकै श्रीमान्को नामबाट बनाउन मिल्छ । दोस्रो बाबुबाट नागरिकता बनाउने आधार देखिदैन ।
२	रेखबहादुर बोहोरा, लेटाड -९	खोला उत्खनन बन्द गर्नुपर्ने देखिन्छ । खोलामा तटबन्ध गरिहाल्नुपर्ने । डिप बोरिङको पानी कहिले सञ्चालन हुन्छ ?	भुपेन्द्रकुमार लावती नगरप्रमुख लेटाड नगरपालिका मोरङ	पैनीमा पानी उठाउने कुरा लामो समयदेखि चलेको हो । किसानको पैनी पहिलो प्राथमिकतामा नगरले राखेको छ । खोलाको पुलभन्दा दक्षिणतर्फ मात्रै उत्खनन गर्ने भनिएको थियो । त्यो पालना भएको छैन । त्यसको अनुगमन पनि गर्न सकिएको छैन । कर्मचारीलाई अतिरिक्त पारिश्रमिक दिएर भए पनि संवेदनशील क्षेत्रमा कर्मचारी राखौं । नगरले त्यसको व्यवस्थापन गर्न सक्छ । पुलको १ किलोमिटरसम्म दक्षिणतर्फ उत्खनन गर्न पाइँदैन । १ किलोमिटरभन्दा दक्षिणमा जङ्गल छ । जङ्गलमा पनि उत्खनन गर्न पाइँदैन ।

			नारायण न्यौपाने, प्रमुख प्रशासकीय अधिकृत लेटाङ नगरपालिका मोरङ	खोला, वन आदि संघीय सरकारको क्षेत्राधिकारभित्र पर्ने हुनाले नगरले उत्खनन बन्द गर्न वा ठेक्का नलगाउन मिल्दैन । नगरपालिकाले ठेक्का लगाउन नसके प्रदेश संघीय सरकारले आफैँ वा प्रदेश सरकारलाई ठेक्का लगाउन दिन्छ । खोला ठेक्का नलाग्दा भन्नु समस्या हुन्छ । खोलामा विक्रीयोग्य सामान छ भने विजनेस गर्नु छ भने खोलालाई र स्थानीयलाई असर नपर्ने गरी उत्खनन गर्न मिल्छ । खोलाबाट सङ्कलित राजस्वको केही प्रतिशत स्थानीयवासीका लागि खर्च हुने गरी कानुन निर्माणको योजनामा नगरपालिका छ ।
३	तुलसी खतिवडा लेटाङ -९	सरकारी विद्यालयका कर्मचारी युनियनमा आवद्ध छन् । जाँतेमा भएको पिचको मापदण्ड हेर्नुपर्ने वडासँग विकासको बारेमा छलफल किन हुँदैन ? सार्वजनिक विदामा सरकारी गाडीको प्रयोग किन भइरहन्छ ? सार्वजनिक सुनुवाइको लागि सबैसँग प्रश्न सोध्ने वातावरण किन मिलाइँदैन ?	भुपेन्द्रकुमार लावती नगरप्रमुख लेटाङ नगरपालिका मोरङ	विद्यालयमा राजनीतिक गतिविधि हुन नदिन नगर सक्रिय छ । जाँतेमा मात्रै होइन सबैतिर भएका कालोपत्रे सडकको मापदण्ड हेर्ने गरिएको छ । वडासँग विकासको बारेमा बेलाबेलामा छलफल हुने गरेको छ । सरकारी विदामा सरकारी गाडीको प्रयोग कहिलेकाहीँ बाध्यताले गर्नुपर्ने हुन्छ । निजी काममा प्रयोग गरेको हो भने त्यसमा कुरा उठाउनुपर्छ । तर नगरको कामको लागि विदामा हिँडेको हो भने त्यसमा आपत्ति जनाउन मिल्दैन । कतिपय बैठकहरु विदाको दिनमा हुन्छन् । त्यस्तामा सरकारी गाडी प्रयोग गर्नुपर्ने बाध्यता हुन्छ । त्यसैले निजी प्रयोजनमा प्रयोग भएको हो कि होइन भनेर निगरानी गर्नुहुन अनुरोध गर्दछु । सार्वजनिक सुनुवाइमा सबैलाई प्रश्न सोध्ने वातावरण मिलाइन्छ ।
४	नन्दीकेशर निरौला लेटाङ -९	पैनी निर्माणका क्रममा उपभोक्ता समितिका पदाधिकारीले गरेको खर्चको भुक्तानीमा किन ढिलाइ भइरहेको छ ? हामीले वडामा सबै बिल बुझाएका थियौँ ।	भुपेन्द्रकुमार लावती नगरप्रमुख लेटाङ नगरपालिका मोरङ नन्दप्रसाद खतिवडा वडाध्यक्ष, लेटाङ ९, मोरङ	पैनी निर्माणको बिलको भुक्तानी एकैपटक गर्नुपर्छ वर्ष दिनको भन्ने बुझ्यो कि वडाले अथवा के कारणले भुक्तानीमा ढिलाइ भयो । नगरले ढिलाइ गरेको छैन । यसको जवाफ वडाध्यक्षज्यूले दिनुहुनेछ । पैनीको काममा भएको बिल शुरुमा उहाँहरूले इस्टिमेट बिल ल्याउनुभयो । वडाले भ्याट बिल चाहियो भनेपछि त्यो बिल ल्याउन सक्नुभएन र भुक्तानी हुन सकेन । कात्तिकसम्म बाढी आउने सम्भावना रहने हुनाले कात्तिकसम्म उहाँहरूले बिल

				ल्याउनुभएन । त्यसपछि इस्टिमेट बिल ल्याउनुभयो । भ्याट बिल ल्याउनासाथ वडाबाट हुने सिफारिश भइहाल्छ ।
			भानुभक्त राई, इन्जिनियर लेटाड नगरपालिका मोरङ	दुवानी वा क्रसर व्यवसायीसँग समन्वय गरेर नगरले नै मर्मत सम्भारको काम गर्न सक्छ विपद् व्यवस्थापनमार्फत् ।
			नारायण न्यौपाने, प्रमुख प्रशासकीय अधिकृत लेटाड नगरपालिका मोरङ	दर्तावाल पैनी हो भने पेस्की लिएर पनि काम गर्न सकिन्छ । अथवा वडा सचिवले नै पेस्की लिएर पनि यो काम गर्न सकिन्छ । आगामी दिनमा यसमा नगरले ध्यान दिनेछ ।
५.	दीपकचन्द्र राई लेटाड	बहाल बिटौरी कर अव्यवस्थित छ । व्यवस्थित बनाउन जरुरी देखिन्छ ।	भुपेन्द्रकुमार लावती नगरप्रमुख लेटाड नगरपालिका मोरङ	बहाल बिटौरी करलाई व्यवस्थित बनाउन पहल गरिनेछ ।
			नारायण न्यौपाने, प्रमुख प्रशासकीय अधिकृत लेटाड नगरपालिका मोरङ	बहाल बिटौरी कर र हाटबजार कर सङ्कलनमा नगरपालिकाले पुरानै प्रचलनलाई मान्यता दिएको छ । त्यो कर एउटै कोषमा जम्मा हुन्छ ।
६.	सुवास राई लेटाड	उपभोक्ता समितिलाई शुरुमा पेस्कीस्वरूप केही नगद दिएर काम गर्न अनुमति दिनुपर्ने देखिन्छ । भुक्तानीमा ढिलाइ हुँदा उपभोक्ता समिति मारमा पर्छन् ।	भुपेन्द्रकुमार लावती नगरप्रमुख लेटाड नगरपालिका मोरङ	त्यसो गर्न मिल्दैन । सरकारी कार्यालयले कहिल्यै पनि उधारो कारोबार गर्दैन । अग्रिम रकम दिँदैन ।
७.	भक्तराज राई लेटाड	कार्यालयमा कर्मचारी भएको वा नभएको जानकारी गेटमै नगर प्रहरीमार्फत् हुने व्यवस्था मिलाइयोस् । ठेक्का प्रक्रियाको दुरुपयोग नहोस् । कम रकममा काम गर्नेलाई होइन गुणस्तर	नारायण न्यौपाने, प्रमुख प्रशासकीय अधिकृत लेटाड नगरपालिका मोरङ	कर्मचारी भए वा नभएको जानकारी लगबुक हेरेर थाहा हुन्छ । नगर प्रहरीको काम पर्दैन कर्मचारीको विवरण राख्ने । हेल्प डेस्कमार्फत् कर्मचारी भएको वा नभएको थाहा हुन्छ । नगरपालिकामा हेल्प डेस्क राखेको एक साता भएको छ । ठेक्का प्रक्रिया कानुनी प्रावधानअनुसार नै हुने हुँदा जसले कम मूल्य राख्छ, उसले ठेक्का पाउने गरेको हो ।

		काम गर्नेलाई ठेक्का दिइयोस् । नक्सामा भएको बाटो अमिनमार्फत् क्लियर गरी पिच गर्नुप्यो । घाट बन्यो अब समाधिस्थल पनि बनाउनुप्यो ।		
			भुपेन्द्रकुमार लावती नगरप्रमुख लेटाङ नगरपालिका मोरङ	टोल विकास संस्थामार्फत् काम गराउने कि भन्ने नगरपालिकाले सोचिरहेको छ । गत भदौ असोजमा सबै उपभोक्ता समितिलाई तालीम पनि दिइएको छ । बाटो पिच गर्दा सबै मापदण्ड पूरा गरी गर्ने गरिएको छ । समाधिस्थल बनाउन सकिन्छ । त्यसको लागि नगरले चासो दिनेछ । सबैको समन्वयमा यस्ता काम अघि बढाइनेछ ।
८.	वेणुप्रसाद दुलाल लेटाङ -९	खोला उत्खननले पैनीमा पानी चढ्न समस्या भएकाले उत्खनन बन्द गर्नुपर्छ ।	नारायण न्यौपाने, प्रमुख प्रशासकीय अधिकृत लेटाङ नगरपालिका मोरङ	संघीय सरकारको निर्णयअनुसार नै खोला उत्खननको काम हुने हो । स्थानीयवासीले त्यसलाई रोक्न मिल्दैन, सकिँदैन । मापदण्डअनुसार काम भयो कि भएन भनेर स्थानीयले निगरानी गर्न सक्छन् । तर उत्खननमा अवरोध गर्न मिल्दैन ।

प्रतिवेदन दिएको मिति : २०८०/१२/०१

कार्यक्रमका तस्वीरहरु















उज भित्ति २०८० साल फागुन २४ गते विहीवार
लेटाङ नगरपालिकाको आगोजना तथा सुदुना मिडिया एण्ड
सर्भिस प्रा. लि. सुदूरपश्चिमको समन्वय तथा सहजीकरणमा
जेते खानेपानी तथा सरसफाई उपभोक्ता समितिको लेटाङ-८
को प्राङ्गणमा लेटाङ नगरपालिकाको कार्यालय तथा सेवाग्राही
नगरवासी, नगरपालिकाभित्रका अन्य सरोकारवालाहरू, राजनीतिक
दलका प्रतिनिधिहरू, उद्योगी, व्यवसायी, शिक्षक, सञ्चारकर्मी, होल
विकास संस्थाका प्रतिनिधि, सुरक्षाकर्मी लगायतको उपस्थितिमा
सार्वजनिक सुनुवाइ सम्पन्न भएको छ। कार्यक्रममा उपस्थित
सहभागीहरूको विवरण यसप्रकार छ।

क्र.सं.	नाम, थर	संस्था/ठेगाना	पद	हस्ताक्षर
१.	भूपेन्द्रकुमार तामती	लेटाङ नगरपालिका	प्रमुख	
२.	कृष्णकुमारी पौडेल, तिरौटा	लेटाङ नगरपालिका	उपप्रमुख	
३.	नारायण लोपोचन	लेटाङ नगरपालिका	प्रमुख प्राज्ञीय उपस्थित	
४.	विष्णु मगर	लेटाङ - १	वडाध्यक्ष	
५.	तेजप्रसाद तिमिल्सिना	लेटाङ - २	वडाध्यक्ष	
६.	डम्बर राई	लेटाङ - ३	वडाध्यक्ष	
७.	रामकुमार श्रेष्ठ	लेटाङ - ४	वडाध्यक्ष	
८.	भूमबहादुर सुर्खी मगर	लेटाङ - ५	वडाध्यक्ष	
९.	अंगवीर तामाङ	लेटाङ - ६	वडाध्यक्ष	
१०.	रविन्द्र लिम्बू	लेटाङ - ७	वडाध्यक्ष	
११.	भीमप्रसाद पौडेल	लेटाङ - ८	वडाध्यक्ष	
१२.	नन्दप्रसाद खतिवडा	लेटाङ - ९	वडाध्यक्ष	
१३.	गीता मगर	लेटाङ नगरपालिका	वी. सदस्य	
१४.	पुरनमथा राई	लेटाङ नगरपालिका	का. सदस्य	
१५.	केशव रिजाल	लेटाङ नगरपालिका	सामस्यशाखा	
१६.	दयप्रकाश ताराङ	लेटाङ - ८	वा. पु. सदस्य	
१७.	मध्या नेपाली	लेटाङ नगरपालिका	का. सदस्य	
१८.	शान्ताकुमारी राई	लेटाङ - ८	वडा सदस्य	
१९.	पुष्पा अरियारी	लेटाङ, मध्यमगर	सिपियुसदस्य	
२०.	जिन्द्रकुमार राई	लेटाङ - ८	क्रान्ति समिति	

Date:

Page:

क्र.	नाम, थर	संस्था/विभाग	पद	हस्ताक्षर
२१.	धन वेंकट (राई) (डीप)	मालवीरा साई वर	अध्यक्ष	
२२.	अमिता पोन्परेल	लेटर. न.पा.	सहायक	
२३.	दिपा धिमरे	"	स.संयोजक	
२४.	करज शर्मा	"	संयोजक	
२५.	भानुशाली राई	"	इन्जिनियर	
२६.	हैमचंद्र विरोल	"	ना.स.	
२७.	सरोज कुवेदी	"	अध्यक्ष	
२८.	नर वेंकट राई	"	सहायक	
२९.	प्रमिला महेड	लेटर. न.पा., ३	अध्यक्ष	
३०.	बुद्धराम राई	लेटर. न.पा. - ८	सहायक	
३१.	नविन लिमू	"	"	
३२.	विश्वनाथ विष्णु	लेटर. न.पा.	सहायक	
३३.	मीन. लाल प्रोली	लेटर. न.पा.	सहायक	
३४.	गणेश प्रमोद	लेटर. न.पा.	सहायक	
३५.	विमल राई	लेटर. न.पा.	सहायक	
३६.	कृष्ण-चंद्र सुर्वी	लेटर. न.पा.	सहायक	
३७.	विवेक वस्त	लेटर. न.पा.	सहायक	
३८.	विश्वनाथ लिमू	लेटर. न.पा.	सहायक	
३९.	प्रमोद पौडेल	लेटर. न.पा.	सहायक	
४०.	श्याम सुभाष राई	"	सहायक	
४१.	अनुराग महेड	लेटर. न.पा.	सहायक	
४२.	पुशान्त शिवा	लेटर. न.पा.	सहायक	
४३.	मन्मथ राई	लेटर. न.पा.	सहायक	
४४.	सोहन शिवा	लेटर. न.पा.	सहायक	
४५.	संजय भट्टराई	लेटर. न.पा.	सहायक	
४६.	हेमन्त थापा मगा	लेटर. न.पा.	सहायक	
४७.	मनोरथ शिवा	लेटर. न.पा.	सहायक	
४८.	रविशंकर राई	लेटर. न.पा.	सहायक	
४९.	मालविका शिवा	लेटर. न.पा.	सहायक	
५०.	श्याम राई	लेटर. न.पा.	सहायक	
५१.	रामेश्वर महेड	लेटर. न.पा.	सहायक	
५२.	रामेश्वर राई	लेटर. न.पा.	सहायक	

क्र.	नाम, थर	संस्था / विद्यालय	पद	हस्ताक्षर
२३.	अमर बहादुर तामा	श्री. प्र. प्र. वि. वि.	प्रहरी कर्मचारी	
२४.	अनंददेव राई	अ. प्र. वि. वि.	प्रहरी कर्मचारी	
२५.	जीत बहादुर तामा	विष्णु माल तामा	रक्षक	
२६.	सुपुन राई	ने. वि. वि.	रक्षक	
२७.	बुद्धि निराला	विष्णु माल तामा	रक्षक	
२८.	गोविंद निराला	विष्णु माल तामा	रक्षक	
२९.	नान्दि बहादुर निराला	विष्णु माल तामा	रक्षक	
३०.	के. प्र. निराला	विष्णु माल तामा	रक्षक	
३१.	रेख क. बहादुर			
३२.	अमर बहादुर तामा			
३३.	विशाल चेम्जोङ	M. N. O.		
३४.	पुष्पा चेम्जोङ	M. N. O.		
३५.	पुष्पा सिंह लिम्बू	M.		
३६.	आ. प्र. माला माला			
३७.	दिपक लामा	ने. वि. वि.		
३८.	प. प्र. माला	M. N. O.		
३९.	कौशी लामा लिम्बू			
४०.	इना प्र. लिम्बू	प. प्र. वि. वि.		
४१.	कुलदी खतिवडा	गा. वि. वि.		
४२.	राम क. राई	वि. वि. वि.		
४३.	सकल सुब्बा	वि. वि. वि.		
४४.	निर्मला लिम्बू	वि. वि. वि.		
४५.	पुष्पा लामा	वि. वि. वि.		
४६.	विष्णु लामा	वि. वि. वि.		
४७.	अमर बहादुर राई	वि. वि. वि.		
४८.	राम प्रसाद लिम्बू	वि. वि. वि.		
४९.	आ. प्र. वि. वि.	वि. वि. वि.		
५०.	मनजु तामा	वि. वि. वि.		
५१.	अल्का ठकाल	वि. वि. वि.		
५२.	राम कुमार राई	वि. वि. वि.		
५३.	विष्णु तामा	वि. वि. वि.		
५४.	विष्णु तामा	वि. वि. वि.		

Page

क्र.	नाम, थर	पं.सं. / ठेगाना	पद	हस्ताक्षर
२५.	तेजस्राम अधिकारी	ना.आ.से.कै. लेखक	स्वास्थ्य सहायक	संज्ञक
२६.	गोपाल मुखर्जी	लोहाड, तं.श.	लोहा आवाज	गोपाल
२७.	गुरुप गजेल	"	सुखपत्र चौकी	गुरुप
२८.	गोपाल मराठ	९	सं. २२२	गोपाल
२९.	सुरेश आदिनारी	अद्वैत फोन	क्रीडादि	सुरेश
३०.	योग प्रकाश विजयधर	कोटा ९	का.पा.प.	योग
३१.	प्रधान जिल्हा	ले.पु. - (हिंगणजव)	संपादक	प्रधान
३२.	वेमचन्द्र अधिकारी	शिवावताम, खबर ५२५	संपादक	वेमच.







१.	कुनै
२.	सेक्टर जेष्ठ
३.	बहुमूल्य जेष्ठ
४.	रक्त जेष्ठ
५.	कोठा बमज्याकरणा (ध्यायेरा)
६.	कोठा बमज्याकरणा (चिदेरा)
७.	बन्दु भाले बमज्याकरणा
८.	बन्दु पोथी बमज्याकरणा
९.	कुनै/ विरालो भाले बमज्याकरणा
१०.	कुनै/ विरालो पोथी बमज्याकरणा
११.	बन्दु/ बन्दे (सुँचाले पशुको)
१२.	बन्दु/ बन्दे (सुँचाले पशुको)
१३.	बन्दु/ बन्दे (सुँचाले पशुको)
१४.	बन्दु/ बन्दे (सुँचाले पशुको)
१५.	बन्दु/ बन्दे (सुँचाले पशुको)
१६.	बन्दु/ बन्दे (सुँचाले पशुको)



